

सार-समाचार

गड्डे और कीचड़ में फंसी स्कूली बस, शिक्षक व कई छात्र-छात्राएं घायल

हिण्डौन सिटी। शहर के बाजना रोड पर गुरुवार सुबह एक निजी स्कूल की बस गड्डे और कीचड़ में फंसने से हादसे का शिकार हो गई। सड़क पर बने गहरे गड्ढों के कारण बस का संतुलन बिगड़ गया और वह एक तरफ झुक गई। बस के झुकते ही उसमें सवार करीब 50 से 55 स्कूली बच्चों में अफरा-तफरी मच गई। घटना की सूचना मिलते ही स्कूल प्रबंधन और आसपास के स्थानीय लोग मौके पर पहुंच गए। सभी बच्चों को सुरक्षित बस से बाहर निकालकर दूसरी व्यवस्था के माध्यम से स्कूल पहुंचाया गया। हादसे में एक शिक्षक तथा दो से तीन छात्र घायल हो गए, जबकि कुछ अन्य बच्चों को मामूली चोटें आईं। स्कूल प्रबंधन ने सभी घायलों का प्राथमिक उपचार कराया। बताया जा रहा है कि हादसे का शिकार हुई बस उत्कर्ष उच्च माध्यमिक विद्यालय की है। घटना के बाद बाजना रोड के लोगों में सड़क को बहाल स्थिति को लेकर भारी नाराजगी देखने को मिली। स्थानीय नागरिकों ने सार्वजनिक निर्माण विभाग (पीडब्ल्यूडी) और नगर परिषद के खिलाफ विरोध जताते हुए सड़क की तत्काल मरम्मत कराने की मांग की। लोगों का कहना है कि सड़क पर लंबे समय से गहरे गड्डे और कीचड़ बने हुए हैं, जिससे आए दिन दुर्घटनाओं का खतरा बना रहता है। उन्होंने चेतावनी दी कि यदि जल्द सड़क की मरम्मत नहीं कराई गई तो आंदोलन किया जाएगा।

नर्सिंग ऑफिसर की भर्ती की मांग

करौली (निर्स)। राजस्थान नर्सिंग भर्ती संघर्ष समिति के पदाधिकारियों ने चिकित्सा मंत्री के नाम का जिला कलेक्टर को ज्ञापन सौंप कर मेरिट और बोनेस अंकों के आधार पर नर्सिंग ऑफिसर एवं एएनएम की भर्ती प्रक्रिया की नई विज्ञाप जारी करने की मांग की। संघर्ष समिति के भूर सिंह रवि कुमार सोन्ू कुमार आदि ने ज्ञापन में खुलासा करते हुए बताया कि स्वास्थ्य सेवाएं सुदृढ़ करने के लिए पूर्ण भर्ती वर्ष 2013 2018 और 2023 मेरिट एवं बोनेस के तर्ज पर नई भर्ती प्रक्रिया प्रारंभ करने की मांग के साथ ही उन्होंने बताया कि नर्सिंग ऑफिसर के 1३500 एवं एएनएम 8500 पदों के लिए भर्ती प्रक्रिया शुरू करने की मांग की है।

36 यूनिट रक्तदान

भरतपुर (निर्स)। आर्ट ऑफ लिविंग संस्था भरतपुर द्वारा सदगुरुदेव रत्निशंकर के तंत्र पर के वास्ते गुरु पूर्णिमा महोत्सव का आयोजन किया गया जिसमें जगह-जगह योग प्राणायाम ध्यान कराये गये। महासुदर्शन क्रिया कराई गई, आर बी एम हॉस्पिटल भरतपुर में रक्तदान शिविर का आयोजन किया गया जिसमें 36 रक्तवीर्यों ने अपना रक्त दान किया। सांय को 7 बजे देहली से पधारे निखान अरारा भजन गायक ने एक पूजा की व रसभोर पूरे आनंद के साथ भजन संध्या की गई। सभी साधकों ने भरपूर आनंद लिया तथा भंडारे का आयोजन व भोजन प्रसादी ग्रहण की जिसमें राखेश गुप्ता, हरीओम किर्नसिनवार, परितोष गोयल, परमेश्वर लोहिया, आर.एस. गुप्ता, राजेन्द्र सीए ने आयोजन सफल कराया।

भोजन में आयरन की कमी से लाल रक्त कोशिकाएँ घट सकती हैं

भरतपुर (निर्स)। हमारे भोजन में आयरन तत्व का विशेष महत्व है क्योंकि यह हमारे खून की लाल रक्त कोशिकाओं का मुख्य घटक है। लाल रक्त कोशिकाओं का मुख्य कार्य प्राणवायु यानि ऑक्सीजन को शरीर के प्रत्येक भाग तक पहुंचाना है, इसी से शरीर को चलायमान रखने के लिए ऊर्जा का निर्माण होता है। महाराजा सूरजमल कृषि महाविद्यालय रहीमपुर के डीन डॉ. उदय भान सिंह ने बताया कि आयरन से हमारे शरीर की रोग प्रतिरोधक क्षमता बढ़ती है और शारीरिक व मानसिक विकास के लिए आवश्यक है। आयरन की कमी से थकान और कमजोरी, चक्कर आना, सांस फूलना, पीली त्वचा और होठ, बाल झड़ना, नाखून कमजोर होना, सिर दर्द और धड़कन तेज होना जैसे लक्षण हो सकते हैं। गर्भवती महिलाओं में आयरन की कमी से शिशु एवं मातृ मृत्यु दर अधिक होती है तथा गर्भवत्या शिशु का उचित विकास नहीं होता है। गर्भवती महिलाओं के लिए 27 मिली ग्राम, वयस्क महिलाओं के लिए 18 मिली ग्राम तथा पुरुष व बच्चों के लिए 8-10 मिली ग्राम लोह तत्व की प्रतिदिन आवश्यकता होती है। डॉ. उदय भान सिंह के अनुसार तिल, गुड़, हरी सब्जियां, दालें, बाजरा, रागी, सुखे मेवे, अण्डा, मछली आदि आयरन के अच्छे स्रोत हैं। तिल व गुड़ में आयरन अधिक मात्रा में मिलता है। विटामिन सी युक्त खाद्य पदार्थ जैसे आंवला, अमरुद्ध, नींबू, संतरा आदि के सेवन, अंकुरित दाल व अनाज, लोहे के बर्तनों में खाना पकाने से भोजन में आयरन की उपलब्धता बढ़ती है। भोजन ही जीवन है अतः अच्छे स्वास्थ्य के लिए संतुलित भोजन अपनाएँ।

गरमा-गरम प्रसादी खिलाकर परिक्रमार्थियों का आशीर्वाद लिया

परिक्रमार्थियों का आशीर्वाद लिया

भरतपुर (निर्स)। भरतपुर यूथ फेडरेशन के तत्वावधान में गुरु पूर्णिमा के पावन पर्व पर भरतपुर किला स्थित श्री बिहारी जी परिक्रमा मार्ग पर स्थित प्राचीन श्री शनिदेव मंदिर प्रांगण में एक विशाल भंडारे का आयोजन किया गया। इस अवसर पर सर्वप्रथम फेडरेशन संस्थापक अध्यक्ष प्रभात धनकर ने भारतीय युवाओं के सबसे अधिक प्रिय ईष्ट श्री हनुमानजी महाराज को अपना गुरु मानकर, प्रतीमा के समक्ष दीप प्रज्ज्वलित कर हनुमान चालीसा, संकट मोचन, बजरंग बाण एवं आरती का सामूहिक पाठ कर विधि विधान से पूजा अर्चना की तथा भोग लगाया गया। तदोपरान्त सांय 4 बजे से देर रात तक मंदिर प्रांगण में 1०1 किलो दाल के स्वादिष्ट मंगोड़े एवं हरी घनिया एवं हरी मिर्च की तीखी चटपटी चटनी के साथ में श्री बिहारी जी परिक्रमा दे रहे बड़ी संख्या में बच्चे, युवा, महिला, बुजुर्ग सभी को आदर सम्मान के साथ कार्यकर्ताओं ने गरमा गरम प्रसादी टाहण करकाज जमकर आशीर्वाद लिया। इस अवसर पर प्रभात धनकर, गिरभाी दुवे, अजीत कुंतल, उमेश तिवारी, संतोष जोशी, तरूण चाहर, मनोज अठावाल, मायट्ट किया लाल, मिठुनलाल शर्मा, डीतरमल गुप्ता, ईश्वरी प्रसद अठावाल, आदि ने अपनी निष्ठा एवं लगन तथा फर्ती से देर रात तक भक्तों को आदि।

गुरु पूर्णिमा पर विशेष बच्चों की सेवा के लिए आगे आया दयाधाम सेवा संस्थान

भरतपुर (निर्स)। गुरु पूर्णिमा के पावन अवसर पर दयाधाम सेवा संस्थान द्वारा लक्ष्मी मानसिक हेल्थ, न्यू पुष्प वाटिका, भरतपुर में विशेष सेवा कार्यक्रम आयोजित किया गया। इस अवसर पर विद्यालय में रह रहे विशेष बच्चों के लिए एक समय के भोजन की व्यवस्था की गई। साथ ही उन्हें दैनिक उपयोग की आवश्यक सामग्री, जैसे टूथपेस्ट, टूथब्रश, साबुन, तौलिया एवं अन्य आवश्यक उपयोगी सामग्री वितरित की गई। संस्था की अध्यक्ष गरिमा तिवारी ने बताया कि गुरु पूर्णिमा हमें सेवा, करुणा और मानवता का संदेश देती है। इसी भावना के साथ संस्था ने विशेष बच्चों के बीच सेवा का संदेश दिया। इसके बाद उसने दुकान पर खरीद कर आने वाले सामग्री को अत्यन्त ही समझ वितरित और उन्हें आवश्यक सामग्री उपलब्ध कराई। कार्यक्रम में संस्था की अध्यक्ष गरिमा तिवारी, सचिव परिवहन निरीक्षक नीतू शर्मा, कोषाध्यक्ष विजयलक्ष्मी, संगठन मंत्री सेवनिवृत्त एडिशनल एसपी सुखवीर सिंह सोलंकी, प्रचार एवं मीडिया मंत्री आभिरक जैन (एचवोकैट) तथा नई मंडी अध्यक्ष रघुवीर सिंह टुंडा उपस्थित रहे। इसके अतिरिक्त संस्था के सदस्य बबिता सिंह, पुष्पलता शर्मा, शशी कालरा, राजू श्रीवास्तव एवं कन्हैया अग्रवाल सहित अन्य सदस्य का कार्यक्रम में उपस्थित रहे।

कचौड़ी के पैसे मांगने पर खौलता हुआ तेल उड़ेला

गंगापुर सिटी। जलोखरा गांव में कचौड़ी के पैसे मांगने पर एक युवक ने दुकानदार पर खौलता हुआ तेल उड़ेल दिया। इस हमले में दुकानदार गंभीर रूप से झुलस गया। उसे तलाक गंगापुर सिटी के राजकीय जिला अस्पताल में भर्ती कराया गया, जहां उसका उपचार जारी है। यह घटना बुधवार शाम को सदर थाना क्षेत्र में हुई। जलोखरा गांव निवासी प्रेमराज कचौड़ी गांव में नास्ते की दुकान चलाते हैं। प्रेमराज ने पुलिस को बताया कि गांव का ही भगवान सिंह महताी उनकी दुकान पर आया और कचौड़ी खाई। जब प्रेमराज ने कचौड़ी के पैसे मांगे, तो भगवान सिंह भड़क गया। प्रेमराज के अनुसार आरोपी ने पहले दुकान पर दुकान कचौड़ी, जलेबी और अन्य सामान नीचे फेंक दिया। इसके बाद उसने दुकान पर रखी कचौड़ी में भरा खौलता हुआ तेल उठाकर सीधे प्रेमराज के ऊपर उड़ेल दिया। इस अचानक हुए हमले से प्रेमराज के सीने, हाथ और पैरों पर गंभीर चोटें आईं।

दो गलत सोनोग्राफी रिपोर्टों ने उजाड़ दी मां की गोद

हिण्डौन सिटी। हिण्डौन सिटी में दो सोनोग्राफी सेंटरों पर की गई गर्भवती महिला की कथित गलत सोनोग्राफी जांच रिपोर्ट के कारण समय पर सही उपचार नहीं मिलने और समय पूर्व डिलीवरी के बाद जुड़वा बच्चियों की मौत होने का एक गंभीर मामला सामने आया है मामले में पीड़िता ने करौली के जिला मुख्य चिकित्सा एवं स्वास्थ्य अधिकारी को परिवाह सौंपकर दोनों सोनोलॉजिस्टों के खिलाफ कार्रवाई की मांग की है। पीड़िता ने दोनों चिकित्सकों की सोनोग्राफी रिपोर्टों को भ्रामक और लापरवाहीपूर्ण बताते हुए उनके लाइसेंस निरस्त करने की मांग की है

सवाईमाधोपुर जिले के सुंदरपुर (कैमला) निवासी रितु कुमारी पत्नी रामनारायण ने बताया कि गर्भावस्था के दौरान 9 फरवरी 2026 को भगवान महावीर हॉस्पिटल एंड रिसर्च सेंटर, हिण्डौन सिटी में सोनोग्राफी कराई गई। आरोप है कि सोनोलॉजिस्ट डॉ. महावीर प्रसाद शर्मा ने रिपोर्ट में गर्भ में केवल एक जीवित भ्रूण बताया तथा प्रसव की

निष्पक्ष जांच कर कार्रवाई कराने की मांग

करौली। सेन समाज ने जिला कलेक्टर और जिला पुलिस अधीक्षक को ज्ञापन सौंप कर नगर परिषद कार्मिक राहुल सेन के साथ की गई घटना का कोतवाली पर दर्ज मुकदमे में पुलिस अधिकारियों पर निष्पक्ष जाँच नहीं करने का आरोप लगाते हुए जापान में राजस्थान जांच कर कार्रवाई कराने की मांग की है।

सेन समाज के लोगों ने ज्ञापन में खुलासा करते हुए बताया कि नगर परिषद के कार्मिक राहुल सेन के साथ की गई घटना का कोतवाली पर मुकदमा दर्ज है और जिस घटना में शामिल व्यक्तियों के अनुसंधान अधिकारी को साक्ष्य उपलब्ध कराने के उपरांत भी पुलिस अधिकारियों द्वारा निष्पक्ष जांच नहीं की जा रही है उन्होंने पुलिस प्रशासन पर निष्पक्ष जांच नहीं करने का आरोप लगाते हुए मांग की है कि उक्त मुकदमा की अन्य जिले के पुलिस अधिकारी से जांच करके उचित न्याय दिलाने की एवं उन्होंने ज्ञापन के माध्यम से चेतावनी भी दी है कि यदि मुकदमा में निष्पक्ष रूप से कार्रवाई नहीं की गई तो समाज द्वारा राज्य स्तर पर धरना प्रदर्शन के अलावा आमरण अनशन के लिए बाध्य होना पड़ेगा जिसकी जिम्मेदारी पुलिस प्रशासन और जिला प्रशासन की होगी सेन समाज के नगर अध्यक्ष राजेश कुमार सेन के नेतृत्व में बुधमोहन सेन, महेंद्र सेन, लक्ष्मण सेन, जुगल सेन, सुनील सेन, राजेश सेन आदि ने ज्ञापन सौपा एवं ज्ञापन की मांग की है।

जड़खोर धाम पर साधु-संतों का धरना 16 वें दिन भी जारी

डींग भरतपुर (निर्स)। डींग के गांव सेक के जड़खोर धाम हनुमान मंदिर पर दो सूत्रीय मांगों को लेकर 14 जुलाई से चल रहा साधु-संतों एवं ब्रजवासियों का अनिश्चितकालीन धरना जारी है। लगातार 16वें दिन भी जारी रहा। प्रदर्शनकारियों ने चेतावनी दी कि मांगें पूरी होने तक आंदोलन जारी रहेगा।

धरने का मुख्य मुद्दा गांव सेक से जड़खोर धाम हनुमान मंदिर, जड़खोर गौशाला होते हुए उपतहसील खोह तक जाने वाले मार्ग के शेष 2.5 किलोमीटर हिस्से का निर्माण पूरा कराना है। उनका कहना है कि सड़क का यह हिस्सा वन विभाग की भूमि से गुजरता है और विभागीय सीकृति नहीं मिलने से निर्माण कार्य लंबे समय से अटका हुआ है। साधु-संतों ने बताया कि यह प्राचीन मार्ग वर्षों से लाहौं श्रद्धालुओं की आस्था का प्रमुख रास्ता रहा है। सड़क का वन क्षेत्र वाला हिस्सा जर्जर होने से श्रद्धालुओं

महिला एवं बाल विकास विभाग की अभिनव पहल, जिलेभर के 1 2 4 7 कार्यकर्ताओं को मिलेगा प्रशिक्षण

भरतपुर (निर्स)। महिला एवं बाल विकास विभाग द्वारा जिले में प्रारंभिक बाल्यावस्था देखभाल एवं शिक्षा (ईसीसीई) को अधिक प्रभावी, गुणवत्तापूर्ण एवं बाल-केंद्रित बनाने के उद्देश्य से रिक्रेट लॉगिंग संस्था एवं समेकित बाल विकास सेवा के संयुक्त तत्वावधान में आंगनबाड़ी कार्यकर्ताओं के क्षमता विकास हेतु चरणबद्ध प्रशिक्षण कार्यक्रम आयोजित किया जा रहा है। इस पहल के माध्यम से आंगनबाड़ी केन्द्रों पर बच्चों के सर्वांगीण विकास को बढ़ावा देने के साथ राष्ट्रीय शिक्षा नीति-2020 के अनुरूप प्रारंभिक बाल शिक्षा को नई दिशा दी जा रही है।

महिला एवं बाल विकास विभाग के उपनिदेशक सिकरामराम चौयल ने बताया कि प्रशिक्षण कार्यक्रम के प्रथम चरण में भरतपुर सेक्टर क्षेत्र की 114 आंगनबाड़ी कार्यकर्ताओं को प्रशिक्षण प्रदान किया गया। प्रशिक्षण के दौरान आधुनिक शिक्षण तकनीकों, खेल एवं

- जुड़वा बच्चियों की मौत के बाद दोनों सोनोलॉजिस्ट के लाइसेंस निरस्त करने की मांग**
- हिण्डौन के भगवान महावीर रिसर्च एण्ड सोनोग्राफी सेंटर और डॉ. शिखा सोनोग्राफी सेंटर से से जुड़ा है मामला, नई मंडी थाने में एफआईआर दर्ज, जांच जारी**

संभावित तिथि ३1 जुलाई 2026 अंकित की। पीड़िता के अनुसार, बाद में 8 मई 2026 को जिला चिकित्सालय के चिकित्सक की सलाह पर शिखा सोनोग्राफी सेंटर में दोबारा जांच कराई गई, जहां भी सोनोलॉजिस्ट डॉ. शिखा

उप प्राचार्यों ने मुख्यमंत्री के नाम सौंपा ज्ञापन

डींग भरतपुर (निर्स)। राजस्थान शिक्षा सेवा परिषद (उप प्राचार्य) के प्रदेशव्यापी आ न पर गुरुवार को डींग जिले के उप प्राचार्यों ने जिला अध्यक्ष दीनदयाल शर्मा के नेतृत्व में मुख्यमंत्री के नाम जिला कलेक्टर को ज्ञापन सौंपा। ज्ञापन में राजस्थान हाईकोर्ट, जोधपुर के एक निर्णय के विरुद्ध राज्य सरकार से सर्वोच्च न्यायालय में विशेष अनुमति याचिका दायर करने की मांग की

ज्ञापन में बताया गया कि डी.बी. सिल्विल रिट याचिका संख्या 1408/2023 एवं संबंधित मामलों में पारित निर्णय से माध्यमिक शिक्षा विभाग की पदोन्नति और पदस्थापन व्यवस्था प्रभावित होने की आशंका है। इससे प्रदेश के 11 हजार से अधिक उप प्राचार्य, व्याख्याता एवं अन्य कार्मिक प्रत्यक्ष या अप्रत्यक्ष रूप से प्रभावित हो सकते हैं।

उप प्राचार्यों ने कहा कि वर्तमान पदोन्नतियां विभागीय नियमों के अनुरूप हुई हैं और इनमें कार्मिकों की कोई व्यक्तिगत त्रुटि नहीं है। ऐसे में सेवा स्थितियों में बदलाव से वरिष्ठता, पदस्थापन, प्रशासनिक स्थिरता तथा शिक्षा व्यवस्था पर प्रतिकूल प्रभाव पड़ेगा। ज्ञापन में मांग की गई कि सर्वोच्च न्यायालय से अंतिम निर्णय तक यथास्थिति बनाए रखने के लिए अंतरिम स्थगिति का अनुरोध किया जाए, पूर्व में विधिसम्मत पदोन्नतियों एवं सेवा

शर्मा ने एक ही भ्रूण होने की रिपोर्ट दी। इसी दिन अधिक पेट दर्द होने पर पीड़िता को जिला चिकित्सालय में भर्ती कराया गया, जहां समयपूर्व प्रसव के दौरान जुड़वा बच्चियों का जन्म हुआ। दोनों नवजातों को गंभीर हालत में विशेष चिकित्सा इकाई में भर्ती कराया गया, लेकिन उपचार के दौरान 11 और 12 मई को दोनों की मौत हो गई।

पीड़िता का आरोप है कि दोनों सोनोग्राफी केंद्रों ने 700-700 रुपये शुल्क लेकर गलत रिपोर्ट दी, जिसके कारण सही समय पर उचित उपचार नहीं मिल सका और सात माह में ही प्रसव कराना पड़ा। मामले को लेकर हिण्डौन सिटी के नई मंडी थाने में संबंधित थाराओं एवं पीसीपीनडीटी अधिनियम के तहत एफआईआर भी दर्ज है, जिसकी जांच जारी है। पीड़िता के पति रामनारायण ने सीएमएचओ से मांग की है कि दोनों सोनोलॉजिस्टों की भूमिका की निष्पक्ष जांच कर उनके लाइसेंस निरस्त किए जाएं तथा दोषियों के खिलाफ नियमानुसार कड़ी कार्रवाई की जाए।

उप प्राचार्यों ने मुख्यमंत्री के नाम सौंपा ज्ञापन

- 11 हजार से अधिक उप प्राचार्यों व कार्मिकों के सेवा हित, वरिष्ठता और पदस्थापन सुरक्षित रखने की उठाई मांग**
- सेवा स्थितियों में बदलाव से वरिष्ठता, पदस्थापन, प्रशासनिक स्थिरता तथा शिक्षा व्यवस्था पर प्रतिकूल प्रभाव पड़ेगा**

अधिकारों का संरक्षण सुनिश्चित किया जाए तथा हाल ही में स्थानांतरित उप प्राचार्यों को अधिशेष मानकर कार्यमुक्त नहीं किया जाए। साथ ही रिक्त पदों पर उच्चतम समायोजन कर कार्मिकों के हितों और शिक्षा व्यवस्था की स्थिरता बनाए रखने की मांग की गई।

ज्ञापन देने वालों में कुलदीप सिंह, रेसला अध्यक्ष मोहन सिंह, अजय मंगल, कृष्णकांत शर्मा, वल्लभ लाल गोस्वामी, निहाल सिंह, अशोक कुमार शर्मा, सत्यवान सिंह लोधी, ओमवीर सिंह आदि उपप्राचार्य शामिल थे।

सूरौठ थाने में सीएलजी, पुलिस मित्र की बैठक आयोजित

सूरौठ। पुलिस मुख्यालय राजस्थान, जयपुर के निदेशानुसार गुरुवार को पुलिस थाना सूरौठ परिसर में अतिरिक्त पुलिस अधीक्षक हिंडौन सिटी सैतंद्र पाल का अध्यक्षता में सीएलजी सदस्य, पुलिस मित्र, महिला सुरक्षा सखी एवं युवा सीएलजी सदस्यों की बैठक आयोजित की गई बैठक के दौरान सूरौठ थाना अधिकारी सुमेर सिंह भी उपस्थित रहे।

बैठक में अतिरिक्त पुलिस अधीक्षक ने पुलिस मुख्यालय रादेश्य, जयपुर द्वारा जारी नवीन आदेशों एवं दिशा-निर्देशों की विस्तारपूर्वक जानकारी देते हुए सभी सदस्यों से कानून-व्यवस्था बनाए रखने, अपराधों की रोकथाम, महिला सुरक्षा, साइबर अपराधों के प्रति जनजागरूकता तथा पुलिस-जन सहयोग को और अधिक मजबूत बनाने में सक्रिय भूमिका निभाने का आह्वान किया। सूरौठ थाना प्रभारी सुमेर सिंह ने कहा कि

रक्तदान शिविर का पोस्टर जारी

करौली। सामाजिक सेवा और मानवता क्षेत्र में निरंतर कार्य कर रही जीवन ज्योति फाउंडेशन के मीडिया प्रभारी मदन मोहन भास्कर ने बताया कि 04 अगस्त 2026 को आयोजित होने वाले स्वेच्छिक रक्तदान शिविर के पोस्टर का करौली जिला कलक्टर अक्षय गोदारा एवं पुलिस अधीक्षक लोकेश सोनवाल के द्वारा विमोचन किया गया।

संस्था के संचालक ओमप्रकाश डागुर एवं डॉ. विकास डागुर ने बताया कि यह रक्तदान शिविर मदर टेरेसा शिक्षा सेवा एवं शिक्षा समिति के सचिव विकास चतुर्वेदी के जन्मदिन के उपलक्ष्य में आयोजित होगा। शिविर में बड़ी संख्या में युवाओं एवं सामाजिक कार्यकर्ताओं के भाग लेने की संभावना है।

पोस्टर विमोचन की अवसर पर संस्था के संचालक ओम प्रकाश डागुर, मदर टेरेसा शिक्षा सेवा एवं विकास समिति अध्यक्ष रमेश चंद चतुर्वेदी, महाविद्यालय प्राचार्य डॉ. प्रेमशंकर गौतम ,उप प्राचार्य डॉ प्रभाकर शर्मा, डॉ. विकास कुमार डागुर आदि मौजूद रहे।

भाजपा का भ्रष्टाचार आगामी चुनाव में मुद्दा होगा : कांग्रेस

करौली। भाजपा का भ्रष्टाचार, पुलिस की तानाशाही और प्रशासन की मनमानी आगामी चुनावों निवार और पंचायत राज्य के चुनावों में प्रमुख मुद्दा रहेगा। यह बात कांग्रेस के जिला अध्यक्ष टोडाभीम विधायक घनश्याम मेहर ने कांग्रेस कार्यकर्ताओं की बैठक के दौरान कहा।

गुरुवार को जिला कांठोस कमेटी के अध्यक्ष टोडाभीम विधायक घनश्याम महर की अध्यक्षता में पुरानी कलेक्ट्री सर्फिल त्थित कांठोस कार्यालय पर आयोजित हुई बैठक में जिला अध्यक्ष महर ने स्पष्ट रूप में कहा कि इस ढाई वर्ष के भाजपा के कार्यकाल में भ्रष्टाचार चरम पर होने का और पुलिस प्रशासन पर तानाशाही करने एवं अधिकारियों पर मनमानी के आरोप लगाते हुए कहा यह चुनाव के लिए प्रमुख मुद्दे रहेंगे।

उन्होंने कहा कि इस भाजपा सरकार ने विधायकों को क्षेत्र के विकास के लिए हर साल विधायक कोष की मिलने वाली राशि को जयपुर ट्रेजरी में जमा करने और ठाम पंचायत सरपंचों को 1०0 कार्मिकों के बाद राशि का भुगतान करने का आरोप लगाते हुए कहा कि बिना राशि के विकास कार्य कैसे संभव हो सकते हैं उन्होंने इस राशि में भाजपा सरकार पर भ्रष्टाचार करने का आरोप लगाया।

सार-समाचार किसान महापंचायत और स्वाभिमान यात्रा आज

गंगापुर सिटी। शुक्रवार को प्रस्तावित किसान महापंचायत और स्वाभिमान यात्रा को लेकर जनसंपर्क अभियान तेज हो गया है। पांचना बांध आंदोलन के दौरान किसानों पर दर्ज मुकदमे वापस लेने की मांग को लेकर ग्राम सैमाड़ा में पंच पटेलों, महिलाओं, वरिष्ठ किसानों और युवाओं ने घर-घर पहुंचकर लोगों से महापंचायत में शामिल होने का आह्वान किया। इस दौरान तिरंगा लेकर किसान एकता और स्वाभिमान का संदेश भी दिया गया। जनसंपर्क अभियान के तहत ग्राम सैमाड़ा में ग्रामीणों से व्यक्तिगत संपर्क किया गया। महिलाओं, पुरुषों, वरिष्ठ किसानों और युवाओं ने गांव-गांव और घर-घर जाकर लोगों से 31 जुलाई को होने वाली महापंचायत में अधिक से अधिक संख्या में शामिल होने की अपील की। अभियान के दौरान ग्रामीण तिरंगा लेकर किसान एकता, सम्मान और अधिकारों का संदेश देते नजर आए। सुबह सिंह सैमाड़ा ने बताया कि 31 जुलाई को वजीरपुर तहसील के ग्राम सैमाड़ा से हिंडौन सिटी तहसील के ग्राम गांवड़ा मीणा तक विशाल स्वाभिमान यात्रा निकाली जाएगी। यात्रा में किसान, महिलाएं, युवा और क्षेत्रवासी बड़ी संख्या में शामिल होंगे। रैली में हजारों ट्रैक्टर, ट्रैक्टर-ट्रॉलियों, बाइकें, डीजें, तिरो और किसान झंडों के साथ बड़े जनसमूह के शामिल होने की संभावना है।5 मुकदमे वापस लेने की मांग को मिलाए बल महापंचायत का उद्देश्य पांचना बांध आंदोलन के दौरान किसानों पर दर्ज मुकदमों की जासूसी की मांग को मजबूती देना है। आयोजकों ने क्षेत्र के किसानों, महिलाओं, युवाओं और आमजन से अधिक से अधिक संख्या में पहुंचकर महापंचायत और स्वाभिमान यात्रा को सफल बनाने की अपील की है। उनका कहना है कि यह आयोजन किसानों की एकजुटता, सम्मान और अधिकारों की आवाज को और मजबूत करेगा।

विश्वकर्मा योजना के लाभार्थियों को ब्रांडिंग एवं मार्केटिंग का प्रशिक्षण

नदबई, भरतपुर (निर्स)। एमएसएमई-विकास कार्यालय, जयपुर द्वारा नगर पालिका, नदबई में प्रधानमंत्री विश्वकर्मा योजना के लाभार्थियों हेतु ब्रांडिंग एवं मार्केटिंग विषय पर एक दिवसीय जागरूकता कार्यक्रम आयोजित किया गया, जिसमें 1०0 से अधिक लाभार्थियों ने भाग लिया। कार्यक्रम के समन्वयक मोहित कुमार गौतम, सहायक निदेशक, एमएसएमई-विकास कार्यालय, जयपुर ने बताया कि कार्यक्रम में अंकुर शर्मा ने उद्यमता, ब्रांडिंग एवं मार्केटिंग, शेजल कुरेशी ने ब्रांडिंग एवं मार्केटिंग में ऐ-आई के उपयोग, सचिन पोसवाल, सहायक आयुक्त, जिला उद्योग एवं वाणिज्य केन्द्र, भरतपुर ने राज्य सरकार की योजनाओं, शिशिर कुमार त्रिवेदी, एलडीएम, पंचर नेशनल बैंक ने वित्तीय साक्षरता एवं बैंकिंग तथा वेद प्रकाश गुलवार, एजीक्यूटिव, इंडिया पोस्ट पेमेंट्स बैंक, भरतपुर ने डिजिटल भुगतान, न्यू आर कोड ऑनबोर्डिंग एवं ङ्गण योजनाओं की जानकारी दी।एमएसएमई-विकास कार्यालय, जयपुर के सुरेंद्र कुमार, सहायक निदेशक ने प्रतिभागियों को सूक्ष्म, लघु एवं मध्यम उद्यम मंत्रालय की विभिन्न योजनाओं एवं सेवाओं की जानकारी देते हुए उनका अधिकतम लाभ उठाने का अनुरोध करते हुए आभार व्यक्त किया।

सीएम के नाम तहसीलदार को ज्ञापन सौंपा, शिक्षा व्यवस्था प्रभावित होने की आशंका

गंगापुर सिटी। राजस्थान शिक्षा सेवा परिषद (उप प्राचार्य) और यथावत उप प्राचार्य संघर्ष समिति राजस्थान के पदाधिकारियों ने गुरुवार को मुख्यमंत्री के नाम तहसीलदार को ज्ञापन सौंपा। इसमें राजस्थान हाईकोर्ट के निर्णय के खिलाफ सुप्रीम कोर्ट में विशेष अनुमति याचिका (एसएलपी) दायर करने की मांग की गई है। समिति के जिलाध्यक्ष हर्केश गुर्जर ने ज्ञापन में बताया कि हाईकोर्ट के निर्णय से माध्यमिक शिक्षा विभाग की पदोन्नति और पदस्थापन प्रक्रिया पर व्यापक असर पड़ा है। इससे प्रदेश के लगभग 1१ हजार वरिष्ठ उप प्राचार्यों, व्याख्याताओं और कॉमर्स प्रवर अध्यापकों के सेवा हित प्रभावित हो रहे हैं। पदाधिकारियों ने तर्क दिया कि वर्तमान में कार्यरत उप प्राचार्यों ने विभागीय नियमों के अनुसार पदोन्नति प्राप्त की है। यदि यह पदोन्नति निरस्त होती है, तो हजारों कर्मचारियों के सेवा अधिकार, वरिष्ठता, पदस्थापन और प्रशासनिक व्यवस्था पर नकारात्मक प्रभाव पड़ेगा। ज्ञापन में सरकार से कई मांगों की गई हैं। इनमें हाईकोर्ट के निर्णय के विरुद्ध शीर्ष एसएलपी दायर करना, अंतिम निर्णय आने तक यथास्थिति बनाए रखना, पदोन्नति प्रक्रिया से जुड़े अधिकारियों-कर्मचारियों के सेवा अधिकार सुरक्षित रखना और स्कूलों में चल रही व्यवस्थाओं को प्रभावित नहीं होने देना शामिल है। इसके अतिरिक्त यह भी मांग की गई कि जिन स्कूलों में उप प्राचार्य के पद रिक्त हैं, वहां नियमित पदस्थापन होने तक व्याख्याताओं को समायोजित कर शिक्षण व्यवस्था सुचारु रखी जाए। पदाधिकारियों ने सरकार से कर्मचारियों के हितों की रक्षा और प्रदेश की शिक्षा व्यवस्था तथा प्रशासनिक स्थिरता बनाए रखने के लिए समय पर सकारात्मक कानूनी कार्रवाई करने का आग्रह किया।

हिण्डौन का रास्ता पूछने के बहाने रोका, बाइक सवार बदमाशों ने तोड़ा मंगलसूत्र

गंगापुर सिटी। करौली रेलवे ओवरब्रिज के पास एक महिला का मंगलसूत्र झपट लिया गया। बदमाश हिण्डौन जाने का रास्ता पूछने के बहाने रूके और वारदात को अंजाम देकर फरार हो गए। जानकारी के अनुसार सालोदा निवासी सुनीता मीना अपने घर लौट रही थीं। जब वह करौली रेलवे ओवरब्रिज के पास पहुंचीं, तभी बाइक पर सवार 2 युवक उनके पास आए। बदमाशों ने महिला को रोककर हिण्डौन जाने का रास्ता पूछा। जैसे ही सुनीता उनकी बात सुनने के लिए रुकीं, सीधे बैठे युवक ने झपट्टा मारकर उनके गले से मंगलसूत्र तोड़ लिया। अचानक हुई इस घटना से महिला घबरा गई और शोर मचाने लगीं। उनकी आवान सुनकर आसपास के लोग मौके पर पहुंचे, लेकिन तब तक दोनों बदमाश बाइक लेकर फरार हो चुके थे। सीसीटीवी फुटेज खंगाल रही पुलिस महिला ने घटना की जानकारी पर्रिजनों को दी, जिसके बाद पुलिस को सूचित किया गया।

गुरु ही जीवन में सही मार्गदर्शन प्रदान करते हैं : दुलीचंद

सरमथुरा। अखिल भारतीय राष्ट्रीय शैक्षिक महासंघ के देखरेख में “गुरु वंदन” कार्यक्रम आयोजित किया गया। यह कार्यक्रम खादरगुमना उच्च माध्यमिक स्कूल के प्रांगण में संपन्न हुआ। कार्यक्रम के मुख्य अतिथि सरमथुरा के सर्किट अधिकारी दुलीचंद गुर्जर थे। थानाधिकारी कैलाशचंद और प्रिंसिपल महेंद्र और हेमराज विशिष्ट अतिथि के रूप में उपस्थित रहे। नवनीत प्रिय त्रिपाठी मुख्य वक्ता और अशोक शर्मा बौद्धिक वक्ता थे। अपने संबोधन में सर्किट अधिकारी दुलीचंद गुर्जर ने टीचर्स की महिमा, उनके गुरुशरदावलि और चुनौतियों पर बात की। उन्होंने कहा कि गुरु ही जीवन में सही मार्गदर्शन प्रदान करते हैं, जिससे व्यक्ति आगे बढ़ता है। शास्त्रों और वेदों में गुरु की महिमा को सर्वोपरि बताया गया है। थानाधिकारी कैलाशचंद ने शिक्षकों की भूमिका और फैलोववस्था में होने वाले बदलावों पर अपने विचार व्यक्त किए। उन्होंने शिक्षकों से सुयोग्य और राह्युदाती नागरिक तैयार करने का आह्वान किया। मुख्य वक्ता नवनीत प्रिय त्रिपाठी ने गुरु के अर्थ, उनकी भूमिका और समाज की उनसे अपेक्षाओं पर विस्तृत चर्चा की। राष्ट्रीय स्वयंसेवक संघ के जिला बौद्धिक प्रमुख अशोक शर्मा ने अपने उद्घोषण में प्राचीन काल से लेकर

जन्म तिथि व नाम संशोधन
में ओमप्रकाश मीना पुत्र श्री चंपीलाल आयु 46 साल, जालि मीना नि. कटक, तह. हिण्डौन सिटी वि. करौली यह कि मेरी पुत्री संजना मीना की जन्म दिनांक स्कूल रिकार्ड में गलती से 05.03.20०9 दर्ज हो गयी है, जबकि उसकी सही जन्म दिनांक 02.10.2011 है।जोकि अत्यंत आश्चर्य काई व अन्य दस्तावेजों में है। वही इनकी माता का नाम बीना मीना के स्थान पर बीना देवी किया जावे।